



लेकवेशी नगरपालिकाद्वारा प्रकाशित

# स्थानीय राजपत्र

---

खण्ड:६) लेकवेशी नगरपालिका, कल्याण, सुर्खेत, वैशाख १० गते, २०८० साल संख्या: २२

---

भाग - २

लेकवेशी नगरपालिका  
नगर कार्यपालिकाको कार्यालय  
कल्याण, सुर्खेत

नेपालको संविधान बमोजिम लेकवेशी नगरपालिकाको १६औं कार्यपालिका बैठकले तल लेखिए बमोजिमको कार्यविधि बनाएकोले सर्वसाधारणको जानकारीको लागि प्रकाशित गरिएको छ ।

लेकवेशी नगरपालिकाको  
होमस्टे (घरवास) सञ्चालन तथा प्रवर्द्धन सम्बन्धी कार्यविधि, २०७९

**लेकवेशी नगरपालिकाको**  
**होमस्टे (घरवास) सञ्चालन तथा प्रवर्द्धन सम्बन्धी कार्यविधि, २०७९**

यस नगरपालिकाको ग्रामिण तथा शहरी क्षेत्रमा बसोबास गर्ने सर्वसाधारणहरूमा स्वरोजगारीका अवसर सिर्जना गरी ग्रामिण अर्थतन्त्रमा सुधार गर्दै समुदायको जीवनस्तर उकास्न तथा ग्रामिण दिगो पर्यटनको विकास प्रवर्द्धन र व्यवस्थापन गर्नुको साथै पिछडिएका लक्षित समुदायलाई आय आर्जन तथा रोजगारीको सृजना गर्नु यसको मूल कार्य रहेको छ । देशका दुरदराजमा रहेका वा आर्थिक, सामाजिक, शैक्षिक विकासबाट पछाडी रहेका स्थानहरूको विकास प्रवर्द्धन र समृद्धीको औजारको रूपमा होम स्टेको विस्तार गर्न आवश्यक ठानिएको छ । स्थानीय मानिसहरूको प्रत्यक्ष वा अप्रत्यक्ष सहभागिता हुने गरी होम स्टेको माध्यमबाट व्यवसाय सञ्चालन गरी आयस्तरमा आमूल परिवर्तन गर्न स्थानीय सरकार सञ्चालन ऐन, २०७४ को दफा १०२ को उपदफा (२) एव प्रशासकीय कार्यविधि (नियमित गर्ने) ऐन, २०७६ को दफा ४ बमोजिम यस नगरपालिकाको कार्यपालिकाले देहाय बमोजिमको होमस्टे (घरवास) सञ्चालन तथा प्रवर्द्धन सम्बन्धी कार्यविधि, २०७९ तर्जुमा गरेको छ ।

**१. संक्षिप्त नाम र प्रारम्भ:**

- (१) यस कार्यविधिको नाम “होमस्टे (घरवास) सञ्चालन तथा प्रवर्द्धन सम्बन्धी कार्यविधि, २०७९” रहेको छ ।
- (२) यो कार्यविधि लेकवेशी नगरपालिका भित्र लागु हुने छ ।
- (३) यो कार्यविधि लेकवेशी नगरपालिका, नगर कार्यपालिकाले स्वीकृत गरेको मिति देखि लागु हुनेछ ।

**२. परिभाषा: विषय वा प्रसङ्गले अर्को अर्थ नलागेमा यस कार्यविधिमा:**

- (क) “होमस्टे (घरवास)” भन्नाले पर्यटकलाई आफ्नै घर समुदायमा आवास, खाना तथा अन्य पर्यटकीय सेवा प्रदान गर्ने उद्देश्यले निजि वा सामुदायिक रूपमा सञ्चालन गरिएको घरवास सेवा सम्झनु पर्दछ ।

- (ख) “सामुदायिक होमस्टे (घरवास)” भन्नाले ग्रामिण तथा शहरी क्षेत्रमा कम्तीमा पाँच वटा अलग-अलग स्वामित्व भएका घरधनीले सामुहिक रूपमा व्यवस्थापन गरी सञ्चालन गरिएको होमस्टे (घरवास) लाई सामुदायिक होमस्टे सम्झनु पर्दछ ।
- (ग) “निजी होमस्टे (घरवास)” भन्नाले ग्रामिण तथा शहरी क्षेत्रमा एकल रूपमा दर्ता गरी निजी स्तरमा सञ्चालित होमस्टेलाई निजी होमस्टे सम्झनु पर्दछ ।
- (घ) “नगरपालिका भन्नाले” लेकवेशी नगरपालिकालाई सम्झनु पर्दछ ।
- (ङ) “होमस्टे (घरवास) व्यवस्थापन तथा सञ्चालन समिति” भन्नाले दफा ९ बमोजिम गठन भएको समिति सम्झनु पर्दछ ।
- (च) “प्रमुख” भन्नाले लेकवेशी नगरपालिकाका प्रमुखलाई सम्झनु पर्दछ ।
- (छ) “होम स्टे इकाई” भन्नाले होम स्टे सञ्चालन गर्ने व्यवस्थापन समिति अन्तर्गत रहेका प्रत्येक घर सम्झनु पर्दछ ।
- (ज) “पर्यटक” भन्नाले स्वदेश वा विदेशबाट होम स्टेमा उपलब्ध सेवा लिन आउने आन्तरिक वा बाह्य पर्यटक सम्झनु पर्दछ ।

### ३. उद्देश्य:

होमस्टे सञ्चालनका मुख्य उद्देश्य देहाय बमोजिमका हुने छन्:

- (क) ग्रामिण क्षेत्रमा पर्यटन प्रवर्द्धन गरी पर्यटन क्षेत्रको प्रतिफल ग्रामिण समुदाय, पिछडिएका जनजाती तथा आदिवासी समुदाय सम्म पुर्याउने ।
- (ख) स्थानीय समुदायलाई पर्यटन व्यवसायमा सहभागी गराई आयस्रोत वृद्धि एवं जीवनस्तर सुधार गर्ने ।
- (ग) होम स्टेको माध्यमबाट स्थानीय स्तरमा रोजगारीको अवसर सिर्जना गर्ने ।
- (घ) होमस्टेमा आवास र खाने सुविधा मात्र नभइ पर्यटकलाई सुलभ, सरल र सहज वातावरणमा स्थानीय जनजीवन, स्थानीय परिकार, रितिरिवाज, कला संस्कृति, रहनसहन, स्थानीय पर्यटकिय क्षेत्र आदिको बारेमा अनुभव हासिल गर्ने मौका प्रदान गर्ने ।

- (ड) आन्तरिक तथा बाह्य पर्यटकहरूलाई सर्वसुलभ वातावरणमा स्थानीय परिकार, रितिरिवाज, कला, संस्कृति र रहन सहनको उत्कृष्ट सेवा प्रदान गर्ने ।
- (च) स्थानीय पर्यटकिय वस्तु तथा सेवाको पहिचान तथा संरक्षण गर्ने ।
- (छ) गाउँका युवा तथा युवतीहरूलाई गाउँमा नै स्वरोजगार सिर्जना हुने खालको कार्यहरू जस्तै प्रकृति पथप्रदर्शक, हस्तकला, अर्गानिक खेतीमा उन्मुख गराउने साथै उत्पादनमूलक तालिम प्रदान गर्ने ।
- (ज) समुदायमा संग्रहालय तथा साँस्कृतिक घरको निर्माण गरी पर्यटकलाई आकर्षित गर्ने वातावरण सिर्जना गर्ने
- (झ) स्थानीय पर्यटकिय वस्तुहरूको पहिचान तथा संरक्षण गर्ने ।

#### ४. होम स्टेको वर्गीकरण:

व्यवस्थापनको दृष्टीकोणबाट होम स्टेलाई दुई भागमा विभाजन गर्न सकिन्छ ।

- (क) सामुदायिक होम स्टे: यस कार्यविधिको अनुसूची - २ मा उल्लेखित मापदण्ड पूरा गरी अलग-अलग स्वामित्व भएका कम्तीमा पाँच वटा घरधनीले सामुहिक व्यवस्थापन गरी सञ्चालन गरेको होम स्टेलाई सामुदायिक होम स्टे मानिनेछ ।
- (ख) निजी होम स्टे: कुनै व्यक्तिले एकल रूपमा दर्ता गरी निजीस्तरमा सञ्चालित होम स्टेलाई निजी होम स्टे मानिनेछ ।

#### ५. दर्ताका लागि निवेदन दिने:

- (१) होम स्टे सञ्चालन गर्न चाहने व्यक्ति वा समुदायले देहाय बमोजिमका कागजात सहित अनुसूची - १ बमोजिमको ढाँचामा रु.२००/- को नगदी रसिद काटी नगरपालिकाको कार्यालयमा निवेदन दिनु पर्नेछ ।

#### सामुदायिक होम स्टेका लागि:

- (क) कम्तीमा पाँच जना घरधनीले आ-आफ्नो घरमा सामूहिक रूपमा होम स्टे सञ्चालन गर्न सहमत भएको लिखित प्रतिवद्धता पत्र,
- (ख) होम स्टे सञ्चालकको नागरिकता प्रमाणपत्रको प्रतिलिपी,
- (ग) जग्गाधनी प्रमाण पुर्जा वा पैतृक सम्पती यकिन हुने प्रमाण वा मञ्जुरीनामा,

- (घ) शहरी क्षेत्रभित्र भएमा नक्सापासको प्रतिलिपि,
- (ङ) वडा कार्यालयको सिफारिस पत्र,
- (च) यदि भाडाको जग्गामा सञ्चालन गर्ने भए कम्तिमा १० वर्षको जग्गा भाडा सम्झौताको प्रतिलिपि,

### निजी होम स्टेका लागि:

- (क) होम स्टे सञ्चालकको नागरिकता प्रमाणपत्रको प्रतिलिपि ।
  - (ख) जग्गा धनी प्रमाण पूर्जा वा पैतृक सम्पत्ती यकिन हुने प्रमाण वा मञ्जुरीनामा वा यदि भाडाको जग्गामा सञ्चालन गर्ने भए कम्तिमा १० वर्षको जग्गा भाडा सम्झौताको प्रतिलिपि,
  - (ग) शहरी क्षेत्रभित्र भएमा नक्सापासको प्रतिलिपि,
  - (घ) वडा कार्यालयको सिफारिस पत्र,
- (२) उपदफा (१) बमोजिमको निवेदन प्राप्त भएपछि प्रमुखले देहाय बमोजिमको पाँच सदस्यीय निरीक्षण टोली गठन गर्नेछ र उक्त टोलीले अनुसूची - २ बमोजिमको मापदण्ड पुरा भए/नभएको बारेमा १ महिना भित्र प्रतिवेदन पेश गर्नेछ ।
- (क) सम्बन्धित वडाको वडाध्यक्ष - संयोजक
  - (ख) स्वास्थ्य, कृषि र बन तथा वातावरण हेर्ने कर्मचारी - १ - सदस्य
  - (ग) होम स्टे व्यवस्थापन तथा सञ्चालन समितिको प्रतिनिधि १ - सदस्य
  - (घ) पर्यटन विज्ञ १ - सदस्य
  - (ङ) सम्बन्धित वडाको वडा सचिव - सदस्य सचिव
- (३) उपदफा (२) बमोजिमको निरीक्षणबाट तोकिएको मापदण्ड पूरा भएको प्रतिवेदन प्राप्त भएमा नगरपालिकाको कार्यालयले सात दिन भित्र रु.५०००/- (अक्षरूपी पाँच हजार रूपैयाँ मात्र) सामुदायिक होम स्टेका लागि र रु.३०००/- (अक्षरूपी तीन हजार रूपैयाँ मात्र) निजी होम स्टेका लागि

शुल्क लिई अनुसूची - ३ बमोजिमको ढाँचामा तोकिएको अधिकारीवाट होम स्टे सञ्चालनको प्रमाण-पत्र दिनु पर्नेछ ।

- (४) मापदण्ड पूरा नगरेका होम स्टेको हकमा निरीक्षण टोलीको प्रतिवेदन अनुसार आवश्यक सुधार गर्ने समय दिइनेछ र पुनः स्थलगत निरीक्षण गरी उपदफा (३) बमोजिम दर्ता प्रमाणपत्र दिनु पर्नेछ ।

#### ६. होम स्टे दर्ताका लागि न्यूनतम मापदण्डहरू:

- (१) होम स्टे दर्ताका लागि देहाय बमोजिमको न्यूनतम मापदण्ड पूरा गर्नु पर्नेछः
- (क) पाहुनाको लागि हरेक घरमा कम्तीमा एक कोठा र दुई बेड भएको हुनु पर्ने र बढीमा चारकोठा र आठ बेड मात्र राख्न पाईने,
  - (ख) शौचालय र स्नानगृहको अनिवार्य व्यवस्था भएको हुनु पर्ने,
  - (ग) घरायसी र वातावरणीय सरसफाईको राम्रो व्यवस्था हुनु पर्नेछ र फोहरमैला व्यवस्थापनका लागि कुहिने तथा नकुहिने फोहरको छुटाछुट्टै व्यवस्था भएको हुनु पर्ने,
  - (घ) सेवा, सुविधा र गुणस्तरका आधारमा खानपानका वस्तुहरू र आवासको आधारमा औचित्यपूर्ण मूल्य सहितको मेनुको व्यवस्था भएको हुनु पर्ने,
  - (ङ) सञ्चारका न्यूनतम सुविधाहरू जस्तै टेलिफोन वा ईन्टरनेटको व्यवस्था भएको हुनुपर्ने (सम्भव भएसम्म)
- (२) होम स्टे दर्ताको लागि आवश्यक अन्य मापदण्ड अनुसूची - २ बमोजिम हुनेछ ।

#### ७. होम स्टेका मुख्य पर्यटकीय क्रियाकलापः

- (१) होम स्टे सञ्चालकले मनोरञ्जनका लागि पाहुनाको चाहना अनुसार स्थानीय क्षेत्रमा सञ्चालन हुने सांस्कृतिक कार्यक्रम र परम्परागत खेलमा सहभागी गराउने,
- (२) पाहुनाको चाहना अनुसार उपलब्ध हुने क्षेत्रमा जंगल, ट्रेक, इकोट्रेक, कृषि फार्म अवलोकन, अध्ययन तथा सिकाई केन्द्र, संग्रहालय, दृश्यावलोकन, गाउँ अवलोकन आदि जस्ता मुख्य पर्यटकीय क्रियाकलापको व्यवस्था गर्नु पर्नेछ ।

- (३) उपदफा (१) र (२) मा लेखिए देखि बाहेक होम स्टेले देहाय बमोजिमको कार्यक्रमको आयोजना गर्नु पर्नेछ ।
- (क) स्थानीय प्रचलन अनुसार फूलमाला वा अन्य स्थानीय वस्तुका साथ पर्यटकलाई स्वागतको व्यवस्था गर्ने,
- (ख) पर्यटकहरूलाई सामुदायिक भवन वा खुला ठाउँमा मौलिक परम्परा वा संस्कृतिमा आधारित सांस्कृतिक कार्यक्रमहरूको प्रस्तुति, मेला, जात्रा जस्ता गतिविधीहरू आयोजना गरी सहभागी गराउने साथै पर्यटकको इच्छा अनुसार वरिपरि रहेका धार्मिक स्थलहरूको भ्रमण गराउने तथा आवश्यक परेमा गाइडको समेत व्यवस्था मिलाउने,
- (ग) सांस्कृतिक सम्पदा, संग्रहालय, घरेलु तथा हस्तकला सामाग्री उत्पादन केन्द्र, रमणिय क्षेत्रको दृश्यावलोकन, झरना, ताल, जंगल, वन्यजन्तु, पुतली तथा चरा अवलोकन आदिको व्यवस्था गर्ने,
- (घ) स्थानीय कृषि, घरेलु तथा हस्तकला प्राविधिमा सहभागी गराई पर्यटक तथा स्थानीय जनता बीच जीवनशैली, कला संस्कृति, भेषभुषा आदि विषयमा अवलोकन, अनुभव तथा ज्ञानको आदान प्रदान गराउने,
- (ङ) होम स्टेमा बस्ने पर्यटकहरूलाई गाउँघरमा उत्पादित स्थानीय तथा प्राङ्गारिक खाना खुवाई फरकपनको अनुभूति दिने,
- (च) पर्यटकलाई होम स्टेमा रहँदा उत्कृष्ट अतिथ्यता सहित पारिवारिक वातावरणमा बसिरहेको अनुभव दिलाउने,
- (छ) स्थानीय उत्पादन र संस्कृति झल्कने मायाको चिनो र फूलमाला सहित पर्यटकलाई विदाई गर्ने,
- (ज) पाहुनाको तथ्याक राखुका साथै पर्यटक होम स्टेबाट विदाई भएपछि एकपटक उनीहरू गन्तव्यमा पुगे नपुगेको जानकारी लिने ।

#### ८. होम स्टेले दर्ता पश्चात पुरा गर्नुपर्ने अन्य मापदण्डहरू:

होम स्टे सञ्चालकले दर्ता पश्चात पुरा गर्नुपर्ने अन्य मापदण्डहरू देहाय बमोजिम हुनेछन:

- (क) सुरक्षा निकायसँग समन्वय गरी पर्यटक सुरक्षाको व्यवस्था मिलाउनु पर्ने,
- (ख) पर्यटकको स्वास्थ्य स्थितिको पूर्व जानकारी लिई सोही बमोजिमको खानपानको व्यवस्था गर्नु पर्ने तथा पर्यटक विरामी भएमा स्थानीय स्वास्थ्य चौकी वा अस्पतालसँग समन्वयकारी भूमिका निर्वाह गर्ने,
- (ग) सामुदायिक होम स्टेको लागि कम्तिमा एक सामुदायिक भवन वा हलको व्यवस्था हुनु पर्ने,
- (घ) हरेक वर्ष लेखा परीक्षण गराउने र पर्यटकको तथ्याङ्क व्यवस्थित गरी राख्नु पर्ने,
- (ङ) प्रत्येक वर्ष पौष मसान्तसम्म आन्तरिक राजश्व विभाग अन्तर्गतका कार्यालयबाट कर चुक्ता गर्नु पर्ने,
- (च) हाल सञ्चालित संघीय सरकारका विभिन्न निकायमा दर्ता भएका होम स्टेहरू समेत कर चुक्ता गरी अन्य आवश्यक विवरण सहित नगरपालिकामा दर्ता गर्नु पर्ने,
- (छ) होम स्टेको वार्षिक प्रतिवेदन र आर्थिक प्रतिवेदन नगरपालिकाको सम्बन्धित शाखामा पेश गर्नुपर्ने,
- (ज) होम स्टेमा आउने पर्यटकलाई सम्भव भएसम्म प्राकृतिक चिकित्सा लगायत अन्य गतिविधिहरू सञ्चालन गरी बसाईका दिन लम्ब्याउन पहल गर्नु पर्ने,
- (झ) होम स्टेको मुल मर्म विपरित वा होटेल लजको आकारमा चलेको पाइएमा उक्त होम स्टे खारेज हुने भएकोले त्यस्ता होटेल व्यवसायी यथाशीघ्र कम्पनीको रूपमा दर्ता हुनुपर्ने,

## ९. होम स्टे व्यवस्थापन तथा सञ्चालन समिति:

- (१) सामुदायिक होम स्टे सञ्चालन गर्नका लागि सञ्चालकले साधारण सभा वा भेला गरी देहाय बमोजिमको होम स्टे व्यवस्थापन तथा सञ्चालन समिति गठन गर्नु पर्नेछ । यसमा उक्त स्थानमा बसोवास गर्ने वा सञ्चालकहरूको सर्वसम्मतीबाट कार्यसमिति चयन गर्न सकिनेछ साथै अध्यक्ष, उपाध्यक्ष,



कोषाध्यक्ष, सदस्य सचिव मध्येबाट एक जना महिला र जम्मा कार्यसमितिको कम्तीमा ३३ प्रतिशत महिला हुनुपर्नेछ ।

- (क) समुदायका सदस्यहरूबाट एक जना - अध्यक्ष
- (ख) समुदायका सदस्यहरूबाट एक जना - उपाध्यक्ष
- (ग) समुदायका सदस्यहरूबाट एक जना - कोषाध्यक्ष
- (घ) समुदायका सदस्यहरूबाट एक जना - सदस्य
- (ङ) समुदायका सदस्यहरूबाट एक जना - सदस्य सचिव

(उपाध्यक्ष वा कोषाध्यक्ष मध्ये एक महिला अनिवार्य राख्नुपर्नेछ)

(२) होम स्टेमा सहभागी हुने घर संख्याको आधारमा समावेशी हुने गरी समुदायले थप सदस्यको चयन गर्न सक्ने छ । उक्त समुदायमा सञ्चालन हुने थप होमस्टे सञ्चालकहरू स्वतः साधारण सदस्य हुने छन् ।

(३) होम स्टे व्यवस्थापन तथा सञ्चालन समितिको काम, कर्तव्य र अधिकार देहाय बमोजिम हुनेछः

- (क) पर्यटकीय क्रियाकलापहरू र पर्यटक र सञ्चालकहरूले पालना गर्नुपर्ने आचारसंहिताको बारेमा जानकारी गराउने ।
- (ख) आगन्तुक पाहुनाको स्वागत तथा आवासको व्यवस्था मिलाउने,
- (ग) पाहुनाको दर्ता तथा रेकर्डको व्यवस्था गर्ने ।
- (घ) आय-व्ययको श्रेस्ता व्यवस्थित र दुरुस्त राख्ने ।
- (ङ) प्रत्येक होम स्टे क्षेत्रको सरसफाई तथा अन्य व्यवस्थापन पक्षको नियमित अनुगमन गर्ने ।
- (च) स्थानीय पर्यटन प्याकेजहरूको निर्माण र प्रचार प्रसार गर्ने ।
- (छ) स्थानीय प्रविधी, ज्ञान सिप, वातावरण, परम्परा, शैली, भेषभूषा, कला तथा संस्कृतिको खोजी तथा संरक्षण गर्ने ।
- (ज) नेपाली सांस्कृतिक कार्यक्रमहरूको प्रदर्शन/ वस्थापन गर्ने,
- (झ) पाहुनाको स्वास्थ्योपचार तथा अन्य आकस्मिक सेवाको व्यवस्थापन र समन्वय गर्ने ।

- (ज) होम स्टे जाने पथचिन्ह (साइनेज) तथा लोकेसन म्याप तयार गरी आवश्यक स्थानमा राख्ने ।
- (ट) पर्यटक आवास गृहमा उपलब्ध हुने सेवा, सुविधाको गुणस्तरका आधारमा मेनु/ मुल्य निर्धारणमा एकरूपता कायम गर्ने साथै प्रत्येक होम स्टे सञ्चालकको घरमा देहाय बमोजिमको संक्षिप्त विवरण सहितको बोर्ड राख्न लगाउने ।
- होम स्टेको नाम:**
- दर्ता नं.**
- फोन नं.**
- इ-मेल:**
- (ठ) प्रत्येक आर्थिक वर्ष समाप्त भएको पैतीस दिन भित्र अनुसूची - ५ बमोजिम पाहुना संख्या, प्रमुख क्रियाकलाप आय तथा व्यय देखिने वार्षिक प्रतिवेदन नगरपालिकामा पठाउनु पर्ने ।
- (ड) नगरपालिका स्तरिय होम स्टे समितिसँग नियमित सम्पर्क र सञ्चार गर्ने ।
- (ढ) अनुसूची - ४ बमोजिमको आचारसंहिता तयार गरी पाहुनाले देख्ने स्थानमा राख्नु पर्ने ।
- (ण) होम स्टे विकास, प्रवर्द्धन तथा व्यवस्थापनका लागि अध्ययन, अवलोकन भ्रमण जस्ता कार्य गर्ने ।
- (त) कुनै निकायवाट प्राप्त भएको सहयोग उपयुक्त ठाउँमा लगानी गर्ने ।
- (थ) विभिन्न निकायहरूको समन्वयमा होम स्टे, पथ प्रदर्शक, फोहरमैला व्यवस्थापन जस्ता तालिमहरूको आयोजना गर्ने ।
- (द) होम स्टेको विकास, प्रवर्द्धन तथा व्यवस्थापनका लागि आवश्यक अन्य कार्यहरू गर्ने ।

१०. नगरपालिका स्तरिय होम स्टे समन्वय समिति:

- (१) नगरपालिकाले होम स्टेको माध्यमबाट पर्यटन विकास, प्रवर्द्धन र समन्वय गर्नका लागि एक होम स्टे समन्वय समितिको गठन गर्न सक्नेछ ।
- (२) नगरपालिकाको प्रमुख वा निजले तोकेको कार्यपालिका सदस्यको संयोजकत्वमा सामुदायिक होम स्टे सञ्चालक प्रतिनिधि, निजी पर्यटन व्यवसायी, पर्यटनविद् र आवश्यक विषयगत शाखाका कर्मचारीहरू प्रतिनिधि रहने गरी ५ देखि ७ जना सम्मको नगरपालिका स्तरिय होम स्टे समन्वय समिति गठन गर्न सकिनेछ ।
- (३) नगरपालिका स्तरिय होम स्टे समन्वय समितिको काम, कर्तव्य र अधिकार देहाय बमोजिम हुनेछ,
  - (क) होम स्टे व्यवस्थापन समितिहरू बीच समन्वय र सहजीकरण गर्ने ।
  - (ख) पूर्वाधार विकास र क्षमता अभिवृद्धि सम्बन्धी कार्य गर्ने ।
  - (ग) आकस्मिक स्वास्थ्य सम्बन्धी सहयोग र समन्वय गर्ने ।
  - (घ) सम्भाव्य पर्यटकीय सम्पदाहरूको विवरण तयार गर्ने ।
  - (ङ) पर्यटकको संचार तथा सुरक्षामा समस्या देखिएमा सहयोग गर्ने ।
  - (च) पर्यटन सूचना केन्द्रको स्थापना गर्ने र अभिलेख व्यवस्थित गर्ने ।
  - (छ) स्थानीय कृषि उत्पादन प्रयोग गर्ने तथा प्राङ्गारिक कृषि प्रवर्द्धन गर्न स्थानीय कृषि जैविक प्रविधिमा सहयोग पुर्याउने ।
  - (ज) वार्षिक प्रतिवेदन तयार गरि नगरपालिकाको सम्बन्धित शाखामा पेश गर्ने ।

११. पर्यटन पूर्वाधार विकास योजनामा सहयोग सम्बन्धी व्यवस्था: होम स्टेमा पर्यटन पूर्वाधार विकास तथा संरक्षण सम्बन्धी योजनामा नगरपालिकाले आर्थिक तथा प्राविधिक सहयोग गर्न सक्नेछ ।

## १२. अनुगमन तथा निरीक्षण सम्बन्धी व्यवस्था:

- (१) नगरपालिका वा अन्य तोकिएको निकायले आवश्यकतानुसार समय समयमा होम स्टे व्यवस्थापन तथा सञ्चालन समितिका कार्यहरू तथा प्रत्येक होम स्टेको अनुगमन तथा निरीक्षण गर्न सक्नेछ ।
- (२) तोकिएको निकायबाट हुने अनुगमन तथा निरीक्षणका क्रममा तोकिएको मापदण्ड पूरा नगर्ने होम स्टेलाई मनासिव माफिकको म्याद दिई मापदण्ड पूरा गर्न लगाउनु पर्नेछ ।
- (३) उपदफा (१) वमोजिमको म्यादभित्र पनि मापदण्ड कायम गर्न नसकेका होम स्टेलाई निलम्बन वा खारेज गर्न सक्नेछ ।
- (४) स्वीकृत कार्यक्रम तथा बजेट अनुसारको कामको कार्यान्वयनको क्रममा र कार्य सम्पन्न भएपछि सम्बन्धित निकायबाट अनुगमन तथा निरीक्षणको काम हुनेछ ।
- (थ) कुनै होम स्टे सञ्चालकले मापदण्ड पालना नगरेको वा सो सम्बन्धी गुनासो आएमा पालिकाबाट कुनै पनि समयमा निरीक्षण गरी आवश्यक निर्देशन दिन सकिनेछ । सो निर्देशनको पालना गर्नु होम स्टे सञ्चालकको कर्तव्य हुनेछ ।
- (६) होम स्टेको सञ्चालकहरू अवान्छनीय गतिविधिमा संलग्न भएको पाइएमा उक्त होम स्टेको कानुन वमोजिम कारवाही सहित दर्ता खारेजी हुनेछ ।

## १३. नवीकरण:

- (१) सामुदायिक तथा नीजि होम स्टे सञ्चालकले देहाय वमोजिमको कागजात संलग्न गरी हरेक वर्ष होम स्टे नवीकरणको लागि नगरपालिका कार्यपालिकाको कार्यालयमा रु.१०००/- रुपैयाँको रसिद काटी निवेदन दिनु पर्नेछ ।
- (क) नवीकरण अवधिसम्मको लेखा परीक्षण प्रतिवेदन, प्रगति प्रतिवेदन र होम स्टेले पर्यटकलाई प्रदान गरेको सेवाको विवरण,

(ख) सामुदायिक होम स्टेको हकमा होम स्टे व्यवस्थापन तथा सञ्चालक समितिको प्रगति प्रतिवेदन (पर्यटन पूर्वाधार विकास कार्यक्रम सञ्चालन गरेको भए सोको समेत प्रगति विवरण),

(ग) सामुदायिक होमस्टेको हकमा माथिको विवरण सहित व्यवस्थापन समितिको निर्णयको प्रतिलिपी।

(२) उपदफा (१) बमोजिम नविकणको लागि निवेदन पर्न आएमा नगरपालिका कार्यपालिकाको कार्यालयले होम स्टेको निरीक्षण गरी मापदण्ड पूरा भएकाको हकमा होम स्टेको नविकरण गर्नेछ, र पूरा नभएका होम स्टेको नवीकरण हुने छैन ।

१४. **प्रचार प्रसार तथा बजारीकरण:** होम स्टेको होर्डिङ्ग बोर्ड, साइनबोर्ड, ब्रोसियर, पोष्टर, सिडी जस्ता प्रचार प्रसारका सामग्रीहरूको उत्पादन, वेबसाइट, पत्रपत्रिका, रेडियो, टेलिभिजन, उत्सव, मेला, महोत्सव, गैर आवासीय नेपालीसँगको सहकार्य, टुर अपरेटर तथा पत्रकारहरूलाई परिचयात्मक भ्रमण, भ्रमण प्याकेजको निर्माण तथा बिक्री जस्ता क्रियाकलापहरू पर्यटन सम्बन्धी स्थानीय कार्यालय तथा संस्था र नगरपालिकाले नीजि क्षेत्रका ट्राभल तथा ट्रेकिङ्ग एजेन्सीसँग सहकार्य गरी होम स्टेको प्रचार प्रसार तथा बजारीकरण गर्न सक्नेछ । आवश्यकता अनुसार पर्यटकहरूलाई आकर्षण तथा स्थानिय जानकारीको लागि वृत्तचित्र समेत तयार गर्न सक्नेछ ।

१५. **विविध:**

(१) कुनै उत्सव, धार्मिक मेला हुने स्थान र समयमा आउने पर्यटक, दर्शनार्थी तथा तीर्थालुहरूको बसोबास र खानपीनको बन्दोबस्त मिलाउन होम स्टे सञ्चालनको लागि स्थानीय समुदाय समेतको सहभागितामा अनुरोध भएमा यस कार्यविधिको अन्य व्यवस्थाहरूको अधिनमा रही सञ्चालन अनुमति दिन सकिनेछ ।

- (२) होम स्टेमा ट्राभल एजेन्सी मार्फत आउने पर्यटकको बीमा गराउने जिम्मेवारी सम्बन्धित ट्राभल एजेन्सीको हुनेछ । व्यक्तिगत रूपमा आउने पर्यटकको हकमा बिमा गर्ने जिम्मेवारी सम्बन्धित पर्यटकको नै हुनेछ ।
- (३) होम स्टे सञ्चालन गर्ने सञ्चालकले प्रचलित नेपाल कानून बमोजिम नेपाल राष्ट्र बैंकको पूर्व स्वीकृति लिएर मात्र विदेशी मुद्राको कारोबार गर्नु पर्नेछ ।
- (४) होम स्टे सञ्चालन सम्बन्धी आधारभूत तालिम तथा प्रशिक्षणहरू विभिन्न आधिकारीक संस्थाबाट प्राप्त गर्न सकिनेछ ।
- (५) पर्यटकीय गतिविधिमा नै असर पर्ने गरी नाजायज काम (ठगि, चोरी, महिला हिंसा, निकृष्ट बालश्रम, बाल यौन शोषण लगायत सबै खाले बालहिंसा र अमानवीय व्यवहार, वन्यजन्तुको शिकार, अवैध वन पैदावरको कारोबार तथा बिक्रि वितरण) गरेको भनी कुनै पर्यटक तथा स्थानीय जनताबाट निवेदन पर्न आई सो कसुर ठहर भएमा वा अनुगमनको क्रममा प्रमाणित भएमा त्यस्तो नीजि होम स्टे वा सामुदायिक होम स्टेको सदस्यलाई पुनः होम स्टे सञ्चालन गर्न नपाउने गरी निजको दर्ता खारेज गर्न सकिनेछ ।
- (६) समय सापेक्ष यस कार्यविधिलाई नगरपालिकाको कार्यपालिकाले परिमार्जन गर्ने आवश्यकता ठहर गरेमा सहजै गर्न सक्नेछ । जसले गर्दा होमस्टे अझ व्यवस्थित तथा प्रभावकारी हुनेछन ।
- (७) होमस्टे विकासका पूर्वाधारहरू बाटो, पानी, बिजुली, सोलार बत्ती, सञ्चार जस्ता अति आवश्यकीय वस्तुहरूको विकास गर्नका लागि विभिन्न सरोकारवाला निकायहरूसँग समन्वय गरि कार्य गर्न सकिनेछ ।
- (८) होमस्टे कार्यविधि तयार गरिएता पनि प्रदेश तथा संघिय कानूनसँग बेमेल भएमा त्यस्ता बुँदाहरूमा परिवर्तन गर्ने वा हटाउन सकिनेछ ।
- (९) बैंक खाता सम्बन्धमा आपसी छलफल तथा सर्वसम्मती तथा निष्कर्षको आधारमा सञ्चालन गर्न सकिनेछ ।

टिकट  
रु.१०/-

अनुसूची - १  
(दफा ५ को उपदफा (१) सँग सम्बन्धित)

### होमस्टे दर्ताका लागि दिइने निवेदन

श्री लेकवेशी नगरपालिका,  
नगर कार्यपालिकाको कार्यालय,  
कल्याण, सुर्खेत ।

मैले/हामीहरुले लेकवेशी नगरपालिका वडा नं. .... टोल/गाउँ ..... मा सञ्चालन गर्न लागेको ..... होम स्टेलाई "होम स्टे सञ्चालन तथा प्रवर्द्धन सम्बन्धी कार्यविधि, २०७९" बमोजिम सामुदायिक होम स्टेको रूपमा दर्ता गरी पाउन निवेदन गर्दछु/गर्दछौं ।

होम स्टे सञ्चालन तथा प्रवर्द्धन सम्बन्धी कार्यविधि, २०७९ को अधिनमा रही आफ्नो होम स्टे सञ्चालन गर्ने छौं ।

#### संलग्न कागजात:

१. होमस्टे सञ्चालन गर्ने निवेदकको नागरिकता प्रमाणपत्रको प्रतिलिपिहरु एक/एक प्रति ।
२. होमस्टे सञ्चालन गर्ने प्रत्येक घरधनीको जग्गा धनी प्रमाण पुर्जा वा पैतृक सम्पत्ती झल्कने प्रमाण वा मञ्जुरीनामा वा भाडामा लिएको भए सो को सम्झौताको प्रतिलिपि एक प्रति ।
३. प्रत्येक घरधनीले होम स्टे सञ्चालन गर्न मञ्जुर गरेको कागजात सहित होम स्टे व्यवस्थापन तथा सञ्चालक समितिको निर्णयको प्रतिलिपि एक प्रति ।
४. व्यवस्थापन समिति गठन तथा दर्ता गर्ने सम्बन्धी स्थानीय भेलाको निर्णय एक प्रति ।
५. सम्बन्धित वडाको सिफारिस एक प्रति ।
६. आधारभूत प्रशिक्षण, तालिम लिएको भए सोको प्रमाणपत्रको प्रतिलिपि एक प्रति ।
७. फोटो दुई/दुई प्रति ।

## होमस्टे यूनिटहरू (दर्ता हुने व्यक्तिहरूको विवरण)

होमस्टेको नाम:

सम्पर्क मोबाइल:

हो. युनिट	सञ्चालकको नामथर	ठेगाना

**नोट:** सामुदायिक होम स्टेको हकमा होम स्टे व्यवस्थापन तथा सञ्चालन समितिको अध्यक्ष वा अधिकार प्राप्त व्यवस्थापन समितिको सदस्यले निवेदन दिनुपर्नेछ ।

निवेदकको:

नामथर:

ठेगाना:

मिति:



अनुसूची - २

(दफा ६ को उपदफा (२) सँग सम्बन्धित)

## होम स्टे सञ्चालनका आधारभूत मापदण्ड

### १. होम स्टेका लागि घर, कोठा र शैया:

- (क) सहज पहुँचका लागि बाटोको प्रबन्ध भएको, घरहरू मौलिक संस्कृति झल्किने र हावा हरि, जंगली जनावर आदिबाट सुरक्षित हुनुपर्ने, खुला, हिलो तथा धुलो रहित सफा सुगंध हुनु पर्नेछ ।
- (ख) होम स्टेमा पाहुनाका लागि कम्तीमा एउटा अलगगै कोठा हुनु पर्नेछ ।
- (ग) होम स्टे सञ्चालन गर्ने एक घरमा बढीमा ४ कोठा पर्यटकका लागि छुट्याउन सकिनेछ ।
- (घ) एउटा कोठामा बढीमा २ वटा मात्र ओछ्यान रहनुपर्नेछ । ओछ्यान कम्तीमा ६.५ फिट लम्बाई र ३ फिट चौडाईको हुनु पर्नेछ ।
- (ङ) भुईँमा कार्पेट वा राडी वा सफा गुन्द्री ओछ्याएको हुनुपर्नेछ ।
- (च) ढोकामा खुट्टा पुछ्ने डोरम्याट भएको हुनुपर्नेछ ।
- (छ) नरम खालको सेतो तन्ना भएको र सेतै खोल भएको ओढ्नेको व्यवस्था हुनुपर्नेछ ।
- (ज) उपयुक्त स्थानमा लुगा झुण्ड्याउने व्यवस्था भएको हुनुपर्नेछ ।
- (झ) कोठामा विजुली बत्ती वा लालटिन वा मैनवती वा टुकी पानस बाल्ने व्यवस्था हुनुपर्नेछ साथै एकवटा टर्च राख्न सकिनेछ ।
- (ञ) सुत्ने कोठामा धुवाँ आउने हुनु हुदैन । भान्सा कोठा र भर्याड कोठा पर्यटक सुताउनका लागि प्रयोग हुनु हुदैन ।
- (ट) सुत्ने कोठामा राम्रा-राम्रा दृश्य र स्थानीय संस्कृति झल्कने तस्विरहरू भएमा राम्रो हुनेछ ।
- (ठ) फोहोर फाल्ने एउटा टोकरी (डस्टवीन) को व्यवस्था हुनु पर्नेछ ।
- (ड) प्रत्येक पाहुनाका लागि एकजोर चप्पलको व्यवस्था हुनु पर्नेछ ।

- (ढ) भित्तामा एउटा अर्धकद देखिने ठूलो ऐना तथा एक ताबेल समेत झुण्डाएको हुनु पर्नेछ ।
- (ण) सम्भव भएसम्म सुत्ने कोठामा चिया टेबल राख्नु राम्रो हुनेछ ।
- (त) सम्भव भएसम्म सुत्ने कोठामा २ वटा कुर्सी राख्नु राम्रो हुनेछ
- (थ) पर्यटकले देख्ने ठाउँमा त्यस होम स्टेका फरक खालका विशेषता र धार्मिक, ऐतिहासिक तथा रमणीय स्थानको बारेमा जानकारी दिने बोर्ड राख्नु राम्रो हुनेछ ।
- (द) पर्यटकले पालना गर्नु पर्ने अनुसूची - ४ बमोजिमका आचार संहिता प्रष्ट देखिने गरी उपयुक्त स्थानमा टाँस्नु पर्नेछ र सो आचार संहिताको बारेमा पाहुनालाई शुरुमै जानकारी दिनु पर्नेछ ।
- (ध) मेनुमा उल्लेख भए बाहेकका अन्य क्रियाकलाप/सेवामा पर्यटकहरूलाई अतिरिक्त शुल्क तिर्न बाध्य पार्नु हुँदैन ।
- (न) पाहुनाले अतिरिक्त सेवा (खाद्य, सांस्कृतिक कार्यक्रम, वरिपरिको भ्रमण आदि) लिन चाहेमा नियम अनुसारको रकम तिर्नुपर्नेछ ।

## २. शौचालय र स्नान घर:

- (क) सुविधायुक्त तथा बाल मैत्री र सफा शौचालय हुनु पर्नेछ ।
- (ख) होम स्टे सञ्चालन गर्ने घर वा समुदायले नुहाउनका लागि सुविधायुक्त र सफा स्नान घरको ब्यवस्था मिलाउनु पर्नेछ ।
- (ग) स्नान घरमा पानीको बाल्टी, मग, सावुन, रुमाल आदि आधारभूत वस्तुहरू हुनु पर्नेछ ।
- (घ) पानीको उचित व्यवस्था मिलाउनुपर्नेछ ।
- (ङ) वरिपरिको वातावरण स्वच्छ तथा सफा हुनुपर्नेछ ।

## ३. भान्सा कोठा र खाना खाने व्यवस्था:

- (क) पाहुना राख्ने घर/कोठामा असर पर्ने गरी गाई भैसी, चौरी अथवा भेडा बाखा, सुँगुर, कुखुरा आदि बाधन वा पालन पाइने छैन ।

- (ख) धेरै धुवाँ नहुने भान्सा (उन्नत वा सुधारिएको चुलो) भएको हुनु पर्नेछ। बायो ग्यास वा गोबरग्यासको उपयोगलाई प्राथमिकता दिनुपर्नेछ।
- (ग) पानीको सुविधा मिलाउनु पर्ने र खाने पानी फिल्टर गरेर वा उमालेर मात्र दिने गर्नु पर्नेछ।
- (घ) स्थानीय खानाका परिकारहरूलाई स्वस्थकर ढंगले पकाउने र खुवाउने प्रबन्ध हुनु पर्नेछ।
- (ङ) सानो तथा मौलिक खालको डाइनिङ टेबलको पनि प्रबन्ध भए राम्रो हुनेछ।
- (च) खानाको परिकारको सकभर पूर्ण विवरण तथा मूल्य निर्धारण गरिएको (मेनु भएको) हुनु पर्नेछ।
- (छ) नेपालीहरूलाई राम्रोसँग पलेटी कसेर बसेर खान मिल्ने ठाउँ हुनुपर्ने।

#### ४. स्वास्थ्य, सरसफाई तथा सुरक्षा:

- (क) बास बस्ने कोठा तथा सुत्ने विस्तारामा किरा, लामखुट्टे आदिबाट सुरक्षित भएको हुनु पर्नेछ। आवश्यकता अनुसार झुल, लामखुट्टे भगाउने धुप प्रयोग गर्नुपर्ने छ।
- (ख) सामुदायिक रूपमा प्राथमिक उपचारको व्यवस्था हुनु पर्नेछ।
- (ग) वातावरण मैत्री कृषि, पर्यटन क्रियाकलाप, पर्यटकीय सम्पदाहरूको संरक्षण, सार्वजनिक शौचालयको व्यवस्था, फूलवारी र वृक्षारोपण गरी हरियाली हुनु पर्नेछ।
- (घ) वरिपरि सकेसम्म खुला नाली र ढलको राम्रो व्यवस्थापन भएको हुनु पर्नेछ।
- (ङ) समय समयमा होमस्टेको वरिपरि किटाणुनाशक औषधिहरू स्वास्थ्य संस्थाहरूसँग समन्वय गरि प्रयोग गर्न सकिनेछ।

#### ५. अन्य:

- (क) यथासम्भव अग्नि नियन्त्रणको व्यवस्था हुनुपर्ने।
- (ख) यथासम्भव एउटै प्रकृतिको रङ्ग प्रयोग गरी सामुदायिक होम स्टेको पहिचान गराउनु पर्नेछ।

- (ग) समुदायमा विपद् व्यवस्थापनको आवश्यक सामग्री तथा पूर्वतयारी गर्नु पर्नेछ ।
- (घ) पुस्तकालय तथा इ-पुस्तकालयको व्यवस्था गर्न सकिएमा अझ प्रभावकारी हुनेछ ।
- (ङ) वरिपरि रमणीय गार्डेन बनाउन सकिएमा अझ राम्रो हुनेछ ।
- (च) घर वरिपरी हरियाली वा गमलामा फुल रोपेर आकर्षक बनाउन सकिएमा अझ राम्रो हुनेछ ।
- (छ) पाहुनाहरूको तथ्यांक राम्ररी सुरक्षित राख्नुपर्नेछ ।

अनुसूची - ३

(दफा ५ को उपदफा (३) सँग सम्बन्धित)

लेकवेशी नगरपालिका

नगरपालिकाको कार्यालय

कल्याण, सुर्खेत



फोटो

प्रमाणपत्र संख्या:

होम स्टे सञ्चालन दर्ता प्रमाण-पत्र

श्री ..... लाई "होम स्टे (घरवास) सञ्चालन तथा व्यवस्थापन कार्यविधि, २०७९" मा व्यवस्था भए अनुसार सामुदायिक/निजि होम स्टेका रूपमा दर्ता गरी यो प्रमाण-पत्र प्रदान गरिएको छ ।

१. सञ्चालक/ अध्यक्षको नाम:

२. ठेगाना:

HOME STAY OPERATION CERTIFICATE

..... Homestay is registered/ renewed as a community/ private Home Stay Operation Procedures 2079 B.S.

Name of the owner:

Address of the owner:

अनुमति-पत्र प्रदान गर्ने अधिकृतको:

नाम:

दर्जा: प्रमुख प्रशासकीय अधिकृत

दस्तखत:

मिति:

### होमस्टे सञ्चालनको नविकरण:

नविकरण गर्ने अधिकारी	नविकरण गरेको मिति	नविकरण बहाल रहने अवधि	नविकरण दस्तुर/ भौचर नं. र मिति	नविकरण गर्ने अधिकारीको दस्तखत

#### शर्तहरू:

- व्यवस्थापन तथा सञ्चालन समितिसँग समन्वय गरी पर्यटकहरूलाई बसोबासको व्यवस्था गर्नुपर्नेछ ।
- चलन चल्तीको वा निर्धारित मूल्य भन्दा बढी रकम लिनु हुँदैन ।
- स्थानीय सामाजिक सांस्कृतिक वातावरणलाई असर पर्ने खालका क्रियाकलापहरू गर्नु गराउनु हुँदैन । यो प्रमाण-पत्र तथा अनुसूची - ४ बमोजिमको आचारसंहिता सबैले देख्ने स्थानमा राख्नुपर्नेछ ।
- व्यवस्थापन तथा सञ्चालन समितिसँग समन्वय गरी प्रत्येक वर्ष प्रतिवेदन बुझाउनु पर्नेछ ।
- यो प्रमाणपत्र प्रत्येक एक-एक वर्षमा स्थानिय निकायमा नविकरण गराउनु पर्नेछ ।

## अनुसूची - ४

(दफा ९ को उपदफा (३) खण्ड (ढ) सँग सम्बन्धित)

Code of Conduct for the Visitors (आचारसंहिता)

The Home Stay visitors are expected to abide the following points:

पर्यटकहरूले निम्न लिखित आचारसंहिताको पालना गर्नु पर्नेछः

1. Do not pressure the owner for food, beverage and facilities not available at home stay.  
(होम स्टेमा उपलब्ध हुन नसक्ने खाना, पेय पदार्थ र सुविधाबारे सञ्चालकलाई दबाव दिन पाइने छैन । )
2. Do not disturb people at home or outside.  
(होम स्टे र छिमेकीलाई असर पर्ने गरी होहल्ला गर्न पाइने छैन) ।
3. Activities like music, cultural are strictly prohibited after 10:00 P.M.  
(होम स्टेमा गरिने गतिविधि सांगितिक, सांस्कृतिक क्रियाकलाप बेलुकी १०:०० बजे भन्दा पछि गर्न पाइने छैन) ।
4. Do not offer anything to the people beyond one's capacity.  
(होम स्टे सञ्चालकको क्षमता बाहिरको सेवा सुविधा माग गर्न पाइने छैन)
5. Beware of doing any behavior (such as sexual activities), which is impermissible to the local socio-cultural values.  
(सामाजिक मूल्य मान्यता, धर्म संस्कृतिको दृष्टि नपच्ने व्यवहार, गतिविधि, यौनजन्य हिंसा गर्न पाइने छैन । )
6. Respect to the rites and rituals of the local people. Wear such clothes that are permissible to the community.  
(स्थानीय समुदायको रीतिरिवाजलाई सम्मान गर्नु पर्नेछ र समुदायमा सहज हुने कपडाहरू लगाउनु पर्नेछ । )
7. Do not impress the owner or use or other people for doing immoral or illegal activities. Respect to the household routine for entrance and exit.  
(अनैतिक र गैरकानुनी क्रियाकलाप गर्न समुदायलाई दबाव दिनु हुँदैन) ।

8. Supply and use of narcotics or any forms of psychotropic drugs at home or outside is strictly prohibited.  
(कुनै प्रकारका लह्याउने प्रकारका लागु पदार्थहरू प्रयोग गर्न र विक्रि वितरण तथा ओसार पसार गर्न सख्त मनाही छ) ।
9. Respect to the bio-diversity and ecology of the environment.  
(जैविक विविधता र वातावरणीय परिस्थितिलाई सम्मान गर्नुहोस) ।
10. Carrying weapons (e.g., Gun, Explosive materials) are strictly prohibited.  
(हात हतियार जस्तै बन्दुक, बिस्फोटक पदार्थ बोक्न सख्त मनाही छ) ।
11. Home stay visitors compulsorily submit own identity cards. For foreigners, will rely on valid visa or passport.  
(होम स्टेमा बस्नेहरूले अनिवार्य रूपमा आफ्नो परिचय खुल्ने कागजात पेश गर्नु पर्नेछ । विदेशी पाहुनाहरूको हकमा नेपालमा बसाई बाँकी भएको मान्य अवधि हेरि यसका लागि Visa र Passport लाई आधार मानिनेछ । )



अनुसूची— ५

(दफा ९ को उपदफा (३) खण्ड (ठ) सँग सम्बन्धित)

आ.व. .... को वार्षिक प्रतिवेदन

श्री लेकवेशी नगरपालिका,  
नगर कार्यपालिकाको कार्यालय,  
कल्याण, सुर्खेत ।

होम स्टेको नाम: .....

ठेगाना: जिल्ला: ..... नगरपालिका: ..... वडा नं. .... टोल: .....

समुदायिक होमस्टे भए आवद्ध संख्या: .....

दर्ता मिति: .....

१. पर्यटक आवागमन संख्या र आय विवरण:

सि. नं.	मिति	पर्यटक संख्या	प्रमुख क्रियाकलाप	आएको स्थान/ देश	मासिक आय (रु.)	कैफियत
१						
२						
३						
४						
५						
६						
७						
८						
९						
१०						
११						

१२						
जम्मा						

(खानपान, बास, दृश्यावलोकन, हाइकिङ्ग, सांस्कृतिक कार्यक्रम, परम्परागत खेलमा सहभागी गराउने, जंगल ट्रेक, झको ट्रेक इत्यादी ।)

२. होम स्टे मार्फत पुर्याइएको सेवा सुविधा:

.....  
 .....

३. प्रचार प्रसार गराएको विवरण:

.....  
 .....

४. आय-व्ययको बार्षिक लेखापरीक्षण भएको विवरण प्रतिवेदन साथ संलग्न गर्नुपर्ने:

**निवेदकको:**

नामथर:

पद:

ठेगाना:

टेलिफोन:

फयाक्स:

इमेल:

वेभसाइट:

मिति:

होमस्टे संचालक सदस्यहरूको व्यक्तिगत विवरण

सि.नं.	नाम	ठेगाना	शिक्षा/तालिम	नागरिकता नं.
१				
२				
३				
४				
थ				
६				
७				
८				
९				
१०				
११				
१२				
१३				
१४				
१५				
१६				
१७				

**आज्ञाले**

महेन्द्रजङ्ग शाही

प्रमुख प्रशासकीय अधिकृत

प्रमाणीकरण मिति: २०८०/०१/१०